

गणेश चतुर्थी आज, आस्था के रंग में रंगी गुलाबी नगरी

जयपुर, (का.सं.)। वैश्विक कोरोना महामारी के दो साल बाद आस्था नगरी में बुधवार को प्रथम पूज्य श्रीगणेश महोत्सव धूमधाम से मनाया जाएगा। मंगलवार को तैयारियों को अंतिम रूप दिया गया। लोगों ने गणेश पूजन के लिए डंका, गुणधानी, सिंदूर सहित पूजन सामग्री खरीदी।

गणेश चतुर्थी पर विघ्न विनायक को घरों और मंदिरों में स्थापित करने के लिए शहर की सड़कों और दुकानों पर गणपति बप्पा की प्रतिमाओं से सजी दुकानों से लोग प्रथम पूज्य की प्रतिमाएं घर ले गए। पर्यावरण के लिए अनुकूल होने के कारण गाय के गोबर और मिट्टी की प्रतिमाओं को लेकर इस बार अच्छा उत्साह दिखा। पांच, दस या इससे अधिक दिनों तक घर में गणेश पूजा करने वालों ने बड़ी प्रतिमाएं खरीदीं।

गणेश चतुर्थी बुधवार को रवि, शुक्ल और ब्रह्म योग में मनाई जाएगी। घरों में द्वारपाल गणेशजी की विधि—विधान से पूजा—अर्चना कर गुड़धानी का भोग लगाया जाएगा और डंके अर्पित किए जाएंगे। महाराष्ट्रीयन परिवारों में गणेश प्रतिमाएं स्थापित की जाएंगी। यह समारोह गणेश चतुर्थी से शुरू होकर अनंत चतुर्दशी तक चलेगा।

भाद्रपद शुक्ल तृतीया मंगलवार को सिंजारा महोत्सव धूमधाम से मनाया गया। शहर के गणेश मंदिरों में प्रथम पूज्य को मेहंदी लगाकर भक्तों को वितरित की गई। मेहंदी लेने के लिए श्रद्धालु गणेश मंदिरों में उमड़ पड़े। घरों में भी सिंजारा महोत्सव पर बच्चों के हाथों पर मेहंदी लगाई गई।गढ़ गणेश मंदिर में महंत प्रदीप औदीच्य के सानिध्य में बाल स्वरूप पुरुषाकृति गणपति को वेद मंत्रों के साथ मेहंदी धारण

- पूजन के लिए डंका, गुड़धानी, सिंदूर सहित अन्य सामग्री की जमकर खरीदारी**
- सड़कों और दुकानों पर सर्जी गणपति बप्पा की प्रतिमाएं**
- धूमधाम से मनाया सिंजारा महोत्सव**

कराकर श्रद्धालुओं को वितरित की गई।मोतीदुंगरी गणेश मंदिर में गणेशजी महाराज का विशेष शृंगार किया गया। नोलडी के नोलखा हार में मोती, सोना, पन्ना, मकड़ आदि के भाव स्वरूप दर्शाए गए। सिंजारा महोत्सव पर भक्ति संध्या और रात्रि जागरण हुआ। बड़ी चौपड़ स्थित ध्वजाधीश गणेश में गौरव मेहता और आनंद मेहता ने सिंदूरी चोला चढ़ाकर मेहंदी अर्पित की।सूरजपोल के स्थित श्वेत सिद्धी विनायक मंदिर में महंत मोहनलाल पांडे ने प्रथम पूज्य को मेहंदी अर्पित की।

डोरा एवं मेहंदी दी गई। बड़ी तादाद में श्रद्धालुओं मनोती सूत्र भी बांधकर अपनी मनोकामना गणपति के समक्ष रखी।

गणेश चतुर्थी पर मोतीदुंगरी श्री गणेशजी को विशेष पोशाक धारण कराकर चांदी के सिंहासन पर विराजमान किया गया। प्रथम पूज्य के शीश पर स्वर्ण मुकुट आकर्षण का केन्द्र रहा। इस मौके पर गणेशजी महाराज का परंपरिक नीलखा शृंगार किया गया। नोलडी के नोलखा हार में मोती, सोना, पन्ना, मकड़ आदि के भाव स्वरूप दर्शाए गए। सिंजारा महोत्सव पर भक्ति संध्या और रात्रि जागरण हुआ। बड़ी चौपड़ स्थित ध्वजाधीश गणेश में गौरव मेहता और आनंद मेहता ने सिंदूरी चोला चढ़ाकर मेहंदी अर्पित की।सूरजपोल के स्थित श्वेत सिद्धी विनायक मंदिर में महंत मोहनलाल पांडे ने प्रथम पूज्य को मेहंदी अर्पित की।

यादगार में नेत्रदान जागरूकता पखवाड़ा

जयपुर,(का.सं)। राजधानी जयपुर में मंगलवार को अजमेरी गेट स्थित यादगार भवन में रोड सेफ्टी अवेयरनेस हॉल में आई बैंक सोसायटी ऑफ राजस्थान की ओर से यातायात पुलिस के अधिकारियों व कर्मचारियों के साथ नेत्रदान जागरूकता पखवाड़ा मनाया गया। कार्यक्रम की शुरुआत में नेत्रदान से संबंधित दो लघु फिल्में दिखाई गईं।

कार्यक्रम की शुरुआत करते हुए अतिरिक्त पुलिस उपायुक्त यातायात दक्षिण राजेन्द्र सिंह सिसोदिया ने कार्यक्रम की जानकारी देकर आगुंतकों का पुष्पगुच्छ देकर स्वागत किया। इस कार्यक्रम में आई बैंक सोसायटी ऑफ राजस्थान के उपाध्यक्ष अशोक भण्डारी सेवानिवृत्त आईपीएस ने नेत्रदान की उपयोगिता पर प्रकाश डाला। उन्होंने कहा कि नेत्रदान में भारतवर्ष में राजस्थान दूसरे पायदान पर है जिसमें पुलिस विभाग की बहुत महत्वपूर्ण भूमिका रही है।

किसी भी घटना पर सर्वप्रथम पुलिसकर्मों द्वारा परिवारजनों को नेत्रदान करने के लिए प्रेरित किया जाता है। नेत्रदान से ही कार्रनिया ब्लाइटडनेस से पीड़ित व्यक्तियों की सहायता कर कार्रनिया प्रत्यारोपण के द्वारा नई रोशनी दी जा सकती है।

आमजन को धार्मिक भ्रांतियों से दूर रहकर इस पुनीत कार्य में अधिक से अधिक सहयोग करने की अपील की गई। कार्यक्रम के अंत में, अतिरिक्त पुलिस उपायुक्त यातायात उत्तर सीयद मुस्तफा अली जैदी द्वारा सभी को धन्यवाद दिया गया। कार्यक्रम में आई बैंक से पदाधिकारी एवं दुर्घटना अनुसंधान इकाइयों के अधिकारी-कर्मचारी उपस्थित रहे।

चोरी करने आए बदमाश को लोगों ने पकड़ा

जयपुर। मालपुरा गेट थाना इलाके में एक निर्माणाधीन बिल्डिंग में चोरी करने आए चोर को लोगों ने मौके पर पकड़ लिया। वहीं, इस बीच दो चोर मौका पाकर भागने में सफल हो गए। पुलिस ने चोर को गिरफ्तार कर चुराया गया माल बरामद किया है। पुलिस ने बताया गिरफ्तार आरोपित राजकिरण वर्मा उर्फ कमल (25) निवासी रैंगरों का मोहल्ला, मालपुरा गेट का रहने वाला है। वह अपने दो अन्य साथियों सहित दुशाद नगर में स्थित निर्माणाधीन बिल्डिंग में 29 अगस्त की रात चोरी करने आया था। आरोपियों ने मौके से लोहे के सरिए, तार के बण्डल सहित कई सामान चुराकर बगल के प्लाट में फेंककर भागने की फ़िराक में थे। इसी दौरान लोगों ने एक चोर राजकिरण को पकड़ लिया। पुलिस अन्य आरोपियों की तलाश में जुटी है।

ट्रक कंटेनर से डोडा-पोस्त बरामद तस्कर गिरफ्तार

जयपुर। दौलतपुरा थाना पुलिस ने ऑपरेशन क्लीन स्वीप अभियान के तहत कार्रवाई करते हुए ट्रक कंटेनर के अन्दर लोहे की चादर बना छिपाकर ले जा रही 656 किलो 800 ग्राम अवैध डोडा पोस्त जन्त कर एक तस्कर को गिरफ्तार किया गया है। फिलहाल आरोपी से पूछताछ की जा रही है।

पुलिस उपायुक्त जयपुर पश्चिम वंदिता राणा ने बताया कि दौलतपुरा थाना पुलिस ने मादक पदार्थों की तस्करी करने वाले एक आरोपी तस्कर हरीश कुमार टांक (40) निवासी निम्बाहेड़ा जिला चित्तौड़गढ़ को गिरफ्तार किया है। पुलिस ने 34 प्लास्टिक के कट्टों से 656 किलो 800 ग्राम अवैध डोडा पोस्त जन्त किया गया है। आरोपित द्वारा यह अवैध डोडा पोस्त ट्रक कंटेनर के अन्दर लोहे की चादर बना छिपाकर ले जा रही थी। साथ ही आरोपित ने पूछताछ में यह अवैध डोडा पोस्त प्रकाश परत निवासी अमरपुरा भटेवर चौराहा उदयपुर के कहने पर धारूहेड़ा से लेकर चित्तौड़गढ़ उदयपुर रोड लेकर जाना स्वीकार किया है।

अभी भी वक्त है गहलोत जी संभल जाइए : डॉ.पूनिया

जयपुर। भाजपा प्रदेशाध्यक्ष डॉ.सतीश पूनिया ने फेसबुक-ट्विटर पर प्रदेशवासियों के साथ लाइव संवाद में कहा कि आपसे रूबरू हुआ हूँ सामान्य तौर पर एक ऐसे मुद्दे और मसले को लेकर जिसने केवल एक सियासी तौर पर नहीं, बल्कि आम आदमी की तरह मन को उद्बेलित किया है।

उन्होंने कहा कि जादूगर जो गुजरात में जाकर राजस्थान मॉडल की बात करते हैं, कौन सा मॉडल, 2018 में राजस्थान विधानसभा चुनाव होता है, कांग्रेस का घोषणा पत्र जारी होता है, उसमें एक भरोसा दिलाया जाता है, वादा किया जाता है, विश्वास दिलाया जाता है कि, जन सुरक्षा देंगे, महिला सुरक्षा पर विशेष ध्यान देंगे, उनकी सुरक्षा का हम पूरा ख्याल रखेंगे, पुलिस को आधुनिक बनाएंगे, संसाधनों से लैस करेंगे। जन घोषणापत्र की कितनी बातें शोथी हैं, कितनी कागज से धरातल पर उतरी हैं, मैं उन पर नहीं जाता।

पूनिया ने कहा कि जन सुरक्षा का भरोसा देने वाली वही अशोक गहलोत सरकार जन घोषणा पत्र में यह वादा करती है, लेकिन इस सरकार के शासन के 1351 दिनों में 7 लाख 97 हजार 643 मुकदमे यह अपने आपमें इस बात की बानगी है। यह मुकदमे मुख्यमंत्री की नजर में 47 फीसदी फेक हैं, जो मुकदमे दर्ज होते हैं उनका लॉजिक दिया जाता है कि हमने फ्री कर दी है, आप जाइए एसपी के यहां रजिस्टर्ड कीजिए, वो एफआईआर के रूप में तब्दील हो जाएगी। आज हम शांतिपूर्ण हैं ऐसी सरकार की सरपरस्ती में जहां नेशनल क्राइम रिकॉर्ड ब्यूरो इस बात को प्रमाणित करता है आंकड़ों के जरिए, जहां 6337 दुष्कर्म के आंकड़े हैं,

- भाजपा प्रदेशाध्यक्ष ने फेसबुक-ट्विटर पर प्रदेशवासियों के साथ लाइव संवाद में कहा, “सियासत में बेशक आप जादूगर हैं, लेकिन कम से कम ऐसा काला जादू राजस्थान की सुरक्षा पर तो मत कीजिए, उन माताओं, बहनों, बेटियों, बच्चियों और बच्चों पर तो मत करिए”**

17 दुष्कर्म प्रतिदिन, क्या राजस्थान शर्मसार नहीं होगा?

अभी भी वक्त है गहलोत जी संभल जाइए, संभालिए, सियासत में बेशक आप जादूगर हैं, लेकिन कम से कम ऐसा काला जादू राजस्थान की सुरक्षा पर तो मत कीजिए उन माताओं, बहनों, बेटियों और बच्चियों और बच्चों पर तो मत करिए उन्होंने कहा कि जो चिंता मुझे सबसे ज्यादा है, एक जिम्मेदार राजनीतिक दल के रूप में पंजाब से लेकर और बाइमेर तक एक कॉरिडोर है नौजवानों की नशे की गिरफ्त में लेना, नशे का इतना बड़ा कारोबार जिसमें कल घडसाना में एक वकील को आत्महत्या पर मजबूर होना पड़ा, क्योंकि उसने नशे के खिलाफ एक मुहिम चलाई थी। उस मुहिम में उस वकील पर पुलिस प्रशासन का इतना दबाव था कि उनको आखिरकार आत्महत्या करी पड़ी। कांग्रेस सरकार की किसान कर्जमाफी के वादे के कारण ना जाने कितने किसान अवसाद में चले गए।

फायरिंग करने वाले दो बदमाश गिरफ्तार

- महेश नगर में फ्री में खाना नहीं देने पर की थी फायरिंग**

बिलिया थाना सरवाड़ जिला अजमेर हाल एकता नगर धाबास, करणी विहार को गिरफ्तार किया गया है। आरोपियों के कब्जे से वारदात में इस्तेमाल की गई पिस्टल बरामद की गई है। गौतलब है कि महेश नगर सज्जन सिंह कवियां ने बताया कि 24 अगस्त की रात करीब 10 बजे हिस्ट्रीशीटर राहुल सैनी अपने साथियों के साथ श्रीगोपी सब्जीवालाज की शॉप पर गया। शॉप कीपर गौरीशंकर से फ्री खाना देने की बात पर झगडा हो गया। फ्री खाना नहीं देने पर गाली-गालीज व लडाई झगडा कर चले गए। देर रात करीब 1 बजे दुकान के शटर पर फायरिंग की।

बिलिया थाना सरवाड़ जिला अजमेर हाल एकता नगर धाबास, करणी विहार को गिरफ्तार किया गया है। आरोपियों के कब्जे से वारदात में इस्तेमाल की गई पिस्टल बरामद की गई है। गौतलब है कि महेश नगर सज्जन सिंह कवियां ने बताया कि 24 अगस्त की रात करीब 10 बजे हिस्ट्रीशीटर राहुल सैनी अपने साथियों के साथ श्रीगोपी सब्जीवालाज की शॉप पर गया। शॉप कीपर गौरीशंकर से फ्री खाना देने की बात पर झगडा हो गया। फ्री खाना नहीं देने पर गाली-गालीज व लडाई झगडा कर चले गए। देर रात करीब 1 बजे दुकान के शटर पर फायरिंग की।

बाइक सवार बदमाशों ने युवती का पर्स छीना

जयपुर। राजधानी के मुहाना इलाके में बाइक सवार बदमाश चलती स्कूटी पर महिला का पर्स छीन कर फरार हो गए। पुलिस मामला दर्ज कर आरोपियों की तलाश में जुटी है।पुलिस ने बताया कि शारदा एक्लेन, मोहनपुरा निवासी दिव्या नरका 28 अगस्त की रात करीब 9 बजे स्कूटी पर घर की तरफ आ रही थी। इस दौरान पत्रकार कॉलोनी मोड़ पर बाइक सवार बदमाशों ने चलती स्कूटी पर झपट्टा मार पर्स छीन लिया और फरार हो गए। पर्स में कुछ नकदी और मोबाइल रखा हुआ था। पुलिस मामला दर्ज कर जांच में जुटी है। इधर, प्रताप नगर इलाके में बदमाश 28 अगस्त की रात करीब 10 बजे वृजपुरी निवासी दिनेश सचवानी की मां का घर के बाहर से मोबाइल छीन ले गए वहीं, रामनगरिया इलाके में बदमाश आशीष विहार में 28 अगस्त की दोपहर ब्रज वाटिका निवासी सीमा की बहन का मोबाइल छीन ले गए। उधर, सांगानेर इलाके में बदमाश गायत्री नगर निवासी रूपेश शर्मा का सेक्टर-3, में मोबाइल छीन ले गए।

अहीर समाज ने परिचय सम्मेलन किया



मानसरोवर के राजा पैराडाइज़ गार्डन में अहिर समाज के विवाह योग्य युवक-युवतियों का परिचय सम्मेलन एवं सामूहिक गोठ का आयोजन किया गया।

जयपुर, (का.सं.)। जिला अहीर सभा के तत्वावधान में मानसरोवर स्थित राजा पैराडाइज़ गार्डन में विवाह योग्य युवक-युवतियों का परिचय सम्मेलन एवं सामूहिक गोठ का आयोजन किया गया। कार्यक्रम की शुरुआत अतिथियों ने आराध्य देव भगवान श्री कृष्ण की प्रतिमा के समक्ष दीप प्रज्वलित कर की।

सभी लोगो ने शहीद मेजर संकल्प यादव को श्रद्धांजलि देते हुए उनके माता-पिता का शॉल ओढ़ा कर सम्मान किया गया व आये हुए अतिथियों एवं भामाशाह का जयपुर अहीर सभा के पदाधिकारियों ने स्मृति चिन्ह देकर सम्मान किया। कार्यक्रम में समाज के हजारों लोगों ने शिरकत कर प्रसादी ग्रहण की।

स्टूडेंट के लापता होने पर कॉलेज में हंगामा

जयपुर। राजधानी के हरमाड़ा इलाके में श्रीबालाजी इंजीनियरिंग कॉलेज के लिए घर से निकला स्टूडेंट लापता हो गया। लापता स्टूडेंट की साइकिल कॉलेज परिसर के बाहर खड़ी मिली। मंगलवार दोपहर परिजनों ने कॉलेज में पुलिस प्रशासन के खिलाफ नारेबाजी कर हंगामा किया। करघनी थाना पुलिस ने लापता स्टूडेंट की गुमशुदगी दर्ज कर तलाश शुरू कर दी है।

पुलिस ने बताया कि शिवालिक नगर लालचंद लिंक रोड पिथावास निवासी ओमप्रकाश कुमावत ने करघनी थाने में बेटे की गुमशुदगी दर्ज करवाई है। उनका बेटा अनिल कुमावत (19) बेनाड रोड स्थित श्रीबालाजी इंजीनियरिंग कॉलेज से बी-फॉर्मसी कर रहा है। सोमवार सुबह करीब साढ़े सात बजे साइकिल से कॉलेज जाने के लिए निकला था। कॉलेज में उसका एगमम

था। देर शाम तक वापस नहीं लौटा तो परिजनों ने उसकी तलाश शुरू की। उसका मोबाइल भी बंद मिला। काफी तलाश के बाद भी बेटे अनिल का पता नहीं चला। मंगलवार दोपहर कॉलेज पहुंचे परिजनों ने हंगामा कर नारेबाजी की।हंगामा के सूचना पर हरमाड़ा थाना पुलिस कॉलेज पहुंची। पुलिस को कॉलेज परिसर के पास लापता स्टूडेंट अनिल की साइकिल खड़ी मिली। कॉलेज में लगे सीसीटीवी फुटेजों को पुलिस टीम ने खंगाला। जिसमें कॉलेज परिसर में अनिल दिखाई नहीं दिया। एक दिन से ज्यादा समय के बाद भी लापता बेटा नहीं मिलने पर पुलिस के खिलाफ नारेबाजी की।हरमाड़ा पुलिस ने समझाइन कर मामले को शांत करवाया। करघनी थाने में लापता अनिल साढ़े सात बजे साइकिल से कॉलेज जाने के की तलाश कर रही है।

नकबजन गिरफ्तार

जयपुर। विश्वकर्मा थाना पुलिस ने शांतिर नकबजन को घर-दबोचा है और उसके पास से चुराया गया माल बरामद किया जा चुका है। फिलहाल आरोपी से पूछताछ की जा रही है।थानाधिकारी रमेश सैनी ने बताया कि शांतिर नकबजन सीतामण प्रजापत निवासी नैना जिला बुंदी को गिरफ्तार किया गया है।पुलिस को मुखबिर से सूचना मिली थी

कि बजरी मंडी रोड नम्बर एक पर एक व्यक्ति संधिध दिख रहा है जो इलेक्ट्रॉनिक सामान बेचने की फिराक में घूम रहा है।मौके पर पहुंची पुलिस ने हुलिए के आधार पर घेराबंदी करते हुए आरोपित सीतामण को धरा और उसके पास से चार टेबलेट मोबाइल, चांदी के बने 12 सिक्के और हजारों रुपये की नकदी बरामद की है।

सार-समाचार

मोबाइल चुराने वाला गिरफ्तार

जयपुर,(का.सं)। राजधानी की मुरलीपुरा थाना पुलिस ने एक शांतिर मोबाइल चोर को गिरफ्तार किया है। पुलिस ने उसके पास से 13 महंगे एंड्रॉयड मोबाइल बरामद किए हैं। प्रारंभिक पूछताछ में आरोपी ने एक दर्जन से अधिक वारदातों को अंजाम देना कबूला है। फिलहाल आरोपी से पूछताछ की जा रही है। पुलिस ने बताया कि एक शांतिर मोबाइल चोर नन्दू सिंह निवासी अजीतागढ़ जिला सीकर को गिरफ्तार किया है। उसके पास से 13 एंड्रॉयड मोबाइल बरामद किए गए हैं। आरोपित के खिलाफ शहर के विभिन्न थानों में आपराधिक मामले दर्ज हैं। साथ ही आरोपी बहुत ही शांतिर प्रवृति का अपराधी है जो पूर्व में भी कई मामलों में चालान शुदा है। आरोपी नशा करने का आदि है। नशे की लत को पूरा करने के लिए मोबाइल चुराता है।

आरयू में कुलपति सचिवालय पर प्रदर्शन

जयपुर,(का.सं)। राजस्थान विश्वविद्यालय में कुलपति सचिवालय पर मंगलवार को बीपीएड छात्रों ने चौथे सेमेस्टर की परीक्षाएं करवाए जाने और 25 सितंबर से पूर्व परिणाम घोषित करने की मांग को लेकर प्रदर्शन किया। उनका कहना था कि आगामी 25 सितंबर को पीटीआई भर्ती परीक्षा होनी है लेकिन विवि के चौथे सेमेस्टर की परीक्षाएं नहीं होने से वह इस परीक्षा में शामिल नहीं हो सके। ऐसे में परीक्षाएं जल्द करावाई जाएं। इस दौरान छात्रों में जागो विश्वविद्यालय जागो की जमकर नारे लगाए और विश्वविद्यालय प्रशासन के खिलाफ विरोध किया। प्रदर्शन के दौरान विश्वविद्यालय के नवनिर्वाचित महासचिव अरविंद जाजड़ा सहित बड़ी संख्या में छात्र-छात्राएं मौजूद रहे।

जैन श्रद्धालुओं ने मनाया रोठ तीज पव

जयपुर, (का.सं.)। धर्म नगरी छोटी काशी के नाम से विख्यात राधधानी जयपुर में मंगलवार को जैन धर्म का रोठ तीज का पावन पर्व श्रद्धाभक्ति के साथ मनाया गया। इस दौरान जैन श्रद्धालुओं ने प्रातः 6.15 बजे श्रीजी के कलशाभिषेक एवं शांतिधारा कर नित्य नियम पूजन कर रोठ तीज की अष्ट द्रव्यों से पूजन आराधना की, जिसके पश्चात महिलाओं ने घरों पर मोटे आटे और देशी घी में बने रोठ और दूध, मांवां और बुरा से बनी खीर व तोरई की सब्जी के चूल्हों व सिकंडी पर तैयार कर मंदिर में लेकर अहस और श्रीजी को समर्पित किये। यह पर्व विशेष रूप से महिलाएं मानती है और इस दिन व्रत रखती है। इस व्रत की अवधि तीन वर्ष, 12 वर्ष और 24 वर्ष की होती है।

युवती को मोबाइल पर अश्लील क्लिप भेजी

जयपुर। करणी विहार इलाके में एक अज्ञात व्यक्ति द्वारा युवती के मोबाइल पर अश्लील ऑडियो क्लिप भेजने का मामला सामने आया है। पुलिस ने बताया इलाके निवासी 22 वर्षीया युवती ने रिपोर्ट दी है। आरोप है कुछ दिन से अज्ञात व्यक्ति द्वारा मोबाइल पर अश्लील ऑडियो क्लिप भेजी जा रही है। वह एक दिन होटल में ठहरने का दबाव बना रहा है। ऐसा नहीं करने पर मरने और मारने की धमकी दे रहा है। पुलिस मामला दर्ज कर जांच में जुटी है।

प्रेम नारायण महामंत्री नियुक्त

जयपुर, (का.सं.)। राजस्थान ब्राह्मण महासभा के अध्यक्ष पंडित भंवर लाल शर्मा ने प्रेम नारायण मेहता को प्रांतीय कार्यकारिणी में महामंत्री नियुक्त किया है। राजस्थान ब्राह्मण महासभ के प्रमुख महामंत्री सुरेश चंद जोशी के अनुसार विधायक सरदारशहर एवं अध्यक्ष भंवर लाल शर्मा ने मेहता को नियुक्ति प्रदान की है।



जयपुर कायस्थ समाज सेवा संस्थान की ओर से अध्यक्ष अनूप बरतनीयां ने विमल सक्सेना को मोमेंटो देकर सम्मानित किया। उन्हें ये सम्मान जीवन बीमा के 25 बार एम.पी.आर.डी. पात्रता प्राप्त करने पर दिया गया है।

जेडीए के जोन 7 में पट्टे लेने वालों की भीड़ उमड़ी

जयपुर, (का.सं.)। प्रशासन शहरों के संग अभियान के अंतर्गत अधिक से अधिक पट्टे जारी करने के लिए जयपुर विकास प्राधिकरण पूर्ण रूप से प्रतिबद्ध है।

जयपुर विकास आयुक्त रवि जैन ने बताया कि प्रशासन शहरों के संग अभियान के अंतर्गत अधिक से अधिक पट्टे जारी करने के लिए जेडीए द्वारा नियमित रूप से कैम्प आयोजित कर आमजन को ज्यादा से ज्यादा पट्टे जारी किये जा रहे है।

जैन ने बताया कि प्रशासन शहरों के संग अभियान – 2021 के तीसरे चरण में पुनः शिविरों का निरंतर आयोजन किया जा रहा है। जेडीए द्वारा शिविरों का सफल संचालन किया जा रहा है एवं शिविरों में पट्टे लेने हेतु आने वाले भूखण्डधारियों को आवेदन करने के पश्चात् आधे से एक घंटे में ही पट्टे जारी किये जा रहे है। जेडीसी ने बताया कि प्रशासन शहरो के संग अभियान के अन्तर्गत एक ही छत के नीचे सभी कार्यों का निष्पादन किया

जा रहा है। अभियान के अन्तर्गत भूखण्ड का पट्टा जारी किये जाने के साथ भवन निर्माण स्वीकृति, नाम हस्तांतरण, उप-विभाजन, 54 ई के तहत पट्टे जारी करना एवं विभिन्न कार्य किए जा रहे है।

जेडीसी ने बताया कि मंगलवार को जेडीए के वरिष्ठ अधिकारियों द्वारा जयपुर विकास प्राधिकरण के जोन 7 के चित्रकूट स्टेडियम में स्थित शिविर का अवलोकन व निरीक्षण किया गया। इस शिविर में जन समुदाय का जबरदस्त रुझान देखने को मिला। ऐसा लग रहा था जैसे कोई बड़े से मेले में आ गए हों।

रंग बिरंगी वेशभूषा में स्त्री पुरुषों की जबरदस्त भीड़ इस शिविर में नजर आ रही थी और सभी अपने अपने हाथों में अपने आवेदन पत्र और अन्य दस्तावेज लिए व्यवस्थित रूप से उनको जमा कराने की कार्रवाई में लगे थे। उपायुक्त स्वयं और उनकी पूरी टीम पूरी मुस्तैदी के साथ में हर व्यक्ति को सहजता से अटेंड कर रहे



जयपुर विकास प्राधिकरण के जोन 7 स्थित चित्रकूट स्टेडियम में प्रशासन शहरो के संग शिविर का आयोजन किया गया।

थे। साथ ही उनकी समस्या को सुन समझ कर उनका समुचित समाधान भी सुझा रहे थे। इतनी बड़ी भीड़ होते

हुए भी किसी तरह की कोई अव्यवस्था या धक्का-मुक्की नहीं दिखाई दे रही थी।सभी व्यक्ति व्यवस्थित

तरीके से अपने अपने आवेदन देकर अपनी अपनी पत्रावलीयां तैयार कराने में जुटे हुए थे।